



இளைஞர் அணியின் பெருமையை

நாடே உணரும் வகையில் மாநாட்டை நடத்திக் காட்டுவோம்!

அமைச்சர் கே.என்.நேரு தலைமையில் நடைபெற்ற மாநாட்டுக் குழுக்களின் செயலாளர்கள் கூட்டத்தில் அமைச்சர் உதயநிதி ஸ்டாலின் உரை!

சென்னை, நவ.21

“இளைஞர் அணியின் பெருமையை நாடே உணரும் வகையில் மாநாட்டை நடத்திக் காட்டுவோம்” என்று அமைச்சர் உதயநிதி ஸ்டாலின் கூறினார்.

கழக இளைஞர் அணியின் 2ஆவது மாநில மாநாடு வரும் டிசம்பர் மாதம் 17-ஆம் தேதி சேலம் மாவட்டத்தில் நடைபெற உள்ளது. மாநாட்டுப் பணிகளை ஒருங்கிணைப்பதற்காக தலைமைக் கழகத்தால் 23 குழுக்கள் அமைக்கப்பட்டுள்ளன. அந்த குழுக்களின் செயலாளர்களுடனான ஆலோசனைக் கூட்டம், கழக முதன்மைச் செயலாளர் அமைச்சர் கே.என்.நேரு தலைமையில் நேற்று முன்தினம் நடைபெற்றது. இதில் கழக இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள் கலந்துகொண்டு பேசியதாவது:-

“இளைஞர் அணியின் மாநில மாநாட்டுப் பணிகளை ஒருங்கிணைப்பதற்காக தலைமைக் கழகத்தால் அறிவிக்கப்பட்டுள்ள மாநாட்டுக் குழுக்களில் இடம்பெற்றுள்ள குழுவின் செயலாளர்கள் கூட்டத்தில் கலந்துகொண்டுள்ள அமைச்சர் - கழகத்தின் முதன்மைச் செயலாளர் அண்ணன் கே.என்.நேரு அவர்களுக்கும் மாநாட்டுக் குழுக்களின் அனைத்து செயலாளர்களுக்கும் முதலில் என் வணக்கத்தைத் தெரிவித்துக்கொள்கிறேன்.

மாநாடு என்பது அடிக்கடி நடைபெறுவது அல்ல. எப்போதாவது ஒருமுறைதான் நடைபெறுகிறது. நம் இளைஞர் அணியின் மாநில மாநாடு 16 ஆண்டுகளுக்குப் பிறகு இப்போதுதான் நடைபெறுகிறது. அந்த சமயத்தில் நாம் இளைஞர் அணியில் இருக்கிறோம் என்பதே நமக்கான பெருமை. அதுவும் இந்த மாநாட்டுப் பணிகளை ஒருங்கிணைப்பதற்காக தலைமைக் கழகத்தால் அறிவிக்கப்பட்ட குழுக்களில் நாம் இடம்பெற்றிருக்கிறோம் என்பது கூடுதல் பெருமை. அந்த வகையில் பல்வேறு மாநாட்டுக் குழுக்களில் இடம்பெற்றுள்ள உங்களுக்கு மீண்டும் என் வாழ்த்துகளை தெரிவித்துக்கொள்கிறேன்.

மிகச் சரியாக வடிவமைக்க முடியும்!

வரும் டிசம்பர் 17-ஆம் தேதி சேலத்தில் நடைபெற உள்ள இளைஞர் அணி மாநாடு, நம் இளைஞர் அணியின் பெருமையை, கழகத்தின் கட்டமைப்பை இந்திய ஒன்றியமே உணர்ந்துகொள்ளும் வகையில் நடைபெற இருக்கிறது. ஒரு நிகழ்ச்சியை சிறப்பாக நடத்துவதற்கு திட்டமிடுதல் என்பது மிகமிக அவசியமான ஒன்று. அந்த நிகழ்ச்சியின் நோக்கம் என்ன என்பதை உணர்ந்



தால்தான், அந்த நோக்கம் நிறைவேறும் வகையில் அந்த நிகழ்ச்சியை மிகச்சரியாக வடிவமைக்க முடியும்.

100 பேர் கூடும் தெருமுனைப் பிரச்சாரக் கூட்டத்துக்கே, பேச்சாளராக யாரை அழைக்கலாம், என்ன தலைப்பின் கீழ் அவரை பேச வைக்கலாம், பின்னணியில் ஃப்ளெக்ஸ் வைக்கலாமா, எல்இடி வைக்கலாமா? அப்படி வைக்கப்படும் ஃப்ளெக்ஸ் பேனரில் என்னென்ன வாசகங்கள் இடம் பெற வேண்டும், உள்ளூர் கட்சி நிர்வாகிகளுக்கு முறையாக தகவல் தெரிவிப்பது, மீடியாவுக்கு தகவல் சொல்வது, துண்டறிக்கை தயார் செய்வது.. என பல்வேறு விஷயங்களை திட்டமிடுவோம்.

100 பேர் கூடும் கூட்டத்துக்கே அந்தளவுக்கு திட்டமிடுகிறோம் என்றால், லட்சக்கணக்கான இளைஞர்கள் கூடும் நம் இளைஞர் அணி மாநில மாநாட்டுக்கான ஏற்பாடுகள் எந்தளவுக்கு நேர்த்தியாக திட்டமிடப்பட வேண்டும் என்பதை நீங்கள் அனைவரும் உணர்ந்திருப்பீர்கள்.

பல மாநாடுகள் நடத்தியவர்

அண்ணன் நேரு அவர்கள்!

மாநாட்டுக்கான பணிகளை நாம் அனைவரும் இணைந்துதான் செய்யப்போகிறோம். ஆனால் இந்தப் பணியை அவர் பார்த்துவிடுவார், இவர் பார்த்துக்கொள்வார் என்று இருந்து எந்தப் பணியும் விடுபட்டுவிடக்கூடாது என்பதற்காகத்தான் இந்தக் குழுக்கள் அமைக்கப்பட்டுள்ளன. அமைக்கப்பட்டுள்ள ஒவ்வொரு குழுவின் பணி என்ன என்பது குறித்து உங்கள் ஒவ்வொருவருக்கும் அன்புத்தின் மூலம் தெளிவாக தெரிவிக்கப்பட்டு அதுகுறித்து விளக்கிக் கூறப்பட்டு உள்ளது.

வெற்றிகரமாக நடத்திக் காட்டுவோம்!

இந்த மாநாட்டை நடத்துவதற்கு நமக்கு மிகப் பெரிய பலமாக முதன்மைச் செயலாளர் அண்ணன் நேரு அவர்கள் உள்ளார்கள். பல மாநாட்டை நடத்திய அனுபவம் அவருக்கு உள்ளது. இதில்

நாம் என்ன தவறு செய்வோம் என பலர் காத்திருக்கிறார்கள். அதனால் விமர்சனத்துக்கு இடமளிக்காமல், இந்த மாநாட்டை வெற்றிகரமாக நடத்திக்காட்ட வேண்டிய பொறுப்பு நம் அனைவருக்கும் உள்ளது.

தலைவரின் நம்பிக்கையை

நிரூபிப்போம்!

சட்டமன்ற, நாடாளுமன்றத் தேர்தலுக்கு முன்பாக தலைமைக் கழகமே மாநில மாநாட்டையோ, மண்டல மாநாட்டையோ நடத்துவது வழக்கம். ஆனால் வரும் 2024 நாடாளுமன்றத் தேர்தலுக்கு முன்பாக மாநாட்டை நடத்தும் மிகப்பெரிய வாய்ப்பை, பொறுப்பை நம் கழகத் தலைவர் அவர்கள் இளைஞர் அணிக்கு வழங்கியுள்ளார்கள். தலைவர் அவர்கள் நம் மீது வைத்துள்ள நம்பிக்கையை நம் செயலின் மூலம் நிரூபிக்க வேண்டியது நம் கடமை.

மாநாட்டுப் பணிகள் குறித்து உங்களுக்கு என்ன சந்தேகம் இருந்தாலும் அமைச்சர் நேரு அண்ணன் அவர்களையும், அங்குள்ள மாவட்டச் செயலாளர்களிடமும், அன்புத்திலும் நீங்கள் கேட்டுத் தெளிவு பெறலாம். வரும் 22ம் தேதி காலை சேலத்தில் செயல்வீரர்கள் கூட்டத்தில் கலந்துகொள்வதற்கு முன்பாக மாநாட்டுத் திடலை நேரு அண்ணன் அவர்களுடன் சென்று பார்வை மீட உள்போம். அப்போதும் குழு செயலாளர்களான நீங்கள் வந்தால் திடலை பார்க்கும்போது நமக்கு தெளிவு கிடைக்கும். 22ம் தேதி காலை சேலத்தில் சந்திப்போம்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

அதைத்தொடர்ந்து, மாநாட்டுக் குழுக்களின் செயலாளர்கள் ஒவ்வொருவரும் தங்களின் கருத்துகளை, எண்ணங்களை எடுத்துக் கூறினர். கூட்டத்தின் முடிவில் கழக முதன்மைச் செயலாளர் - அமைச்சர் கே.என்.நேரு அவர்கள் உரையாற்றினார்.

சிவகங்கை, மானாமதுரை ஆகிய ஊர்களில் பிரச்சார பேரணிநடைபெறுகிறது. மாலையில் மானாமதுரை, திருப்புவனம் வழியாக மதுரை செல்கிறார்கள்.

இந்த நிகழ்ச்சிக்கான ஏற்பாட்டினை மாவட்ட இளைஞரணி அணிப்பாளர் நாகனி செந்தில்குமார் தலைமையில் மாவட்ட இளைஞர் அணி துணை அமைப்பாளர்கள், ஒன்றிய, நகர, பேரூர் கழக அமைப்பாளர்கள் மற்றும் துணை அமைப்பாளர்கள் செய்து வருகிறார்கள். ஆங்காங்கே இந்த இருசக்கர வாகன பேரணி பிரச்சார பேரணி வரவேற்பு நிகழ்ச்சியில் மாவட்டக் கழக நிர்வாகிகள், ஒன்றிய கழக, பேரூர் நகர கழக செயலாளர்கள். செயற்குழு, பொதுக்குழு, உறுப்பினர்கள் கலந்து கொள்ளுமாறு கேட்டுக்கொள்கிறேன்.

இவ்வாறு அமைச்சர் கே.ஆர்.பெரியசுருப்பன் விடுத்துள்ள அறிக்கையில் தெரிவித்துள்ளார்.

சேலம் இளைஞர் அணி மாநாட்டையொட்டி

இருசக்கர வாகனப் பிரச்சாரப் பேரணி சிவகங்கை மாவட்டத்திற்கு இன்று வருகை!

புளியாலில் அமைச்சர் கே.ஆர்.பெரியசுருப்பன் தலைமையில் வரவேற்பு!

முன்னாள் அமைச்சர் மு.தென்னவன் - நாகனி செந்தில்குமார் முன்னிலை!

சிவகங்கை, நவ. 21- சிவகங்கை மாவட்டக் கழக செயலாளரும், கூட்டுறவுத்துறை அமைச்சருமான கே.ஆர்.பெரியசுருப்பன் விடுத்துள்ள அறிக்கையில் கூறியுள்ள தரவது:-

கழகத் தலைவர் - முதல்வர் தளபதி அவர்களின் ஆணைக் கிணங்க இளைஞர்நலன் மற்றும் விளையாட்டு மேம்பாட்டுத் துறை அமைச்சர் மாநில இளைஞர் அணி செயலாளர் உதயநிதி ஸ்டாலின் அவர்களால் சேலத்தில் டிசம்பர் 17ஆம் தேதி நடைபெறும் இளைஞரணி இரண்டாவது மாநில

மாநாடுநடைபெற உள்ளது.இம்மாநாடு குறித்து மக்களிடையே விழிப்புணர்வினை ஏற்படுத்தும் வகையில் கன்னியாகுமரியில் இருசக்கர வாகனப்பிரச்சாரப் பேரணியினை மாநில இளைஞரணி செயலாளரும் அமைச்சருமான உதயநிதி ஸ்டாலின் அவர்கள் துவக்கி வைத்தார்.

அந்த இருசக்கர வாகனப் பிரச்சார பேரணி இன்று (21ம் தேதி) ராமநாதபுரம் மாவட்டம் திருவடாணையில் பிரச்சாரம் முடிந்து மதியம் சிவகங்கை மாவட்டத்திற்கு வருகை தருகிறார்கள். அந்த இருசக்கர

வாகனப் பிரச்சார பேரணியினருக்கு இன்று (21ஆம் தேதி) - செல்வாய்க் கிழமை) பிற்பகல் 1.00 மணி அளவில் சிவகங்கை மாவட்ட எல்கையான புளியாலில் வரவேற்பு அளிக்கப்பட உள்ளது எனது (மாவட்டச் செயலாளர் - வரவேற்பு நிகழ்ச்சி முடிவடைந்ததும் 80 பேர் கொண்ட இருசக்கர வாகனப் பிரச்சார பேரணியினர் தேவகோட்டை நகரம் காரைக்குடி நகரில் இளைஞரணி மாநாடு குறித்து விளக்கி பேசுகிறார்கள். 22ஆம் தேதிபுதன் கிழமை காலைதிருப்பத்தூர்,

எனவே இந்த இருசக்கர பிரச்சாரம் வரவேற்பு

மதுரை தெற்கு மாவட்டக் கழகச் செயற்குழுக் கூட்டம்!

மாவட்டச் செயலாளர் சேடபட்டி மு.மணிமாறன் அறிவிப்பு!

மதுரை, நவ 21- மதுரை தெற்கு மாவட்டக் கழகச் செயலாளர் சேடபட்டி மு. மணிமாறன் விடுத்துள்ள அறிக்கை வருமாறு:-

மதுரை தெற்கு மாவட்டக் கழகச் செயற்குழுக் கூட்டம் நாளைய (22.11.2023 - புதன்கிழமை) மாலை 4.30 மணி அளவில், திருமங்கலம் தொகுதி, தே.கலுப்பட்டி, ஒன்றியம் முத்தப்பன்பட்டி யில்



அமைந்துள்ள சேடபட்டியார் அரங்கத்தில் மாவட்ட அவைத் தலைவர் த.நாகராஜன் தலைமையில் நடை

பெறுகிறது.

இக்கூட்டத்தில் மாவட்டக் கழக நிர்வாகிகள், மாநில தலைமைச் செயற்குழு, பொதுக்குழு உறுப்பினர்கள், சார்பு அணிகளின் மாநில நிர்வாகிகள், ஒன்றிய, நகர, பகுதி, பேரூர் கழக செயலாளர்கள், நிர்வாகிகள், அனைத்து அணிகளின் அமைப்பாளர்கள், உள்ளூர் அமைப்புகளின் பிரதிநிதிகள், கழக முன்னோடிகள் என

அனைவரும் தவறாது கலந்து கொள்ளுமாறு கேட்டுக்கொள்கிறேன்.

பொருள்: வாக்காளர் பட்டியலில் வாக்காளர் பெயர் சேர்த்தல், திருத்தம், நீக்கம் செய்தல் முகாமில் கழக நிர்வாகிகள் சிறப்புடன் பணியாற்றுவதல், கழக இளைஞர் அணிச் செயலாளர், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்

களின் பிறந்தநாள் விழா, திராவிட மாடல் அரசின் நலத்திட்டங்கள் பயன்பெறும் படிவத்தைப் பூர்த்தி செய்தல், ஒவ்வொரு பாகத்திலும் வாக்காளர்களின் விவரங்களை குடும்ப வாரியாகப் பட்டியலிடுதல்,

கழகத்தின் ஆக்கப்பூர்வமான வளர்ச்சிப் பணிகள் குறித்து.

இவ்வாறு அவர் அறிக்கையில் தெரிவித்துள்ளார்.

பெரம்பலூர் மாவட்டம்

ஆலத்தூர் மேற்கு ஒன்றியக் கழகப் பொறுப்பாளர் நியமனம்!

தலைமைக் கழக அறிவிப்பு!

பெரம்பலூர் மாவட்டம், ஆலத்தூர் மேற்கு ஒன்றியக் கழகச் செயலாளர் சோமு.மதியழகன் அவர்கள் மறைவெய்திய காரணத்தால், கழகப் பணிகள் செல்வனே நடைபெற டாக்டர் செவல்பன், எம்.பி.,பி.எஸ்., (1 வது வார்டு, செட்டிக்குளம் & அஞ்சல், ஆலத்தூர் வட்டம், பெரம்பலூர் மாவட்டம்) அவர்கள் ஆலத்தூர் மேற்கு ஒன்றியக் கழகப் பொறுப்பாளராக நியமிக்கப்படுகிறார்.

ஏற்கனவே தேர்த்தெடுக்கப்பட்ட ஒன்றியக் கழக அமைப்பின் பிற நிர்வாகிகள் இவருடன் இணைந்து பணியாற்றுமாறு கேட்டுக் கொள்ளப்படுகிறார்கள்.

"அண்ணா அறிவாலயம்"

சென்னை - 18

நாள் - 20.11.2023

துரைமுருகன்

பொதுச் செயலாளர்

தி.மு.க.



மேனான் இந்தியப் பிரதமர் சமூக நீதிக் காவலர் வி.பி.சிங் அவர்களின் திருவுருவச் சிலை திறப்பு விழா 27.11.2023 அன்று சென்னையில், முதலமைச்சர் மு.க. ஸ்டாலின் அவர்களின் தலைமையில் நடைபெறவுள்ளதையொட்டி சிறப்பு விருந்தினராக கலந்து கொள்ளவுள்ள உத்தரப்பிரதேச மாநில முன்னாள் முதலமைச்சர் அகிலேஷ் யாதவ் அவர்களுக்கு நேற்று முன்தினம் (19.11.2023) கழகப் பொருளாளர் - நாடாளுமன்றக் குழு தலைவர் டி.ஆர். பாலு நேரில் சென்று அழைப்பிதழை வழங்கினார்.

சமூக வலைதளங்களில் வலம் வருவது!

கொஞ்சமும் கிரிக்கெட் க்கு சம்பந்தமில்லாத ஜெய்ஷாவை ஹெட்டா போட்டு,

வான்கடேவுல நடக்க வேண்டிய மேட்ச்சை பெருக்காக மோடி கிரௌண்ட்ல நடத்தி,

சியர்ஸ் பண்ண வேண்டிய ஃபேபன்ஸ் ஜெய்ஸ்ரீராம் சொல்லு அளவுக்கு மதவெறியை ஊட்டி,

கபில்தேவ், கங்குலி, தோனி மாதிரி கிரிக்கெட் ஜாம்பவான்ஸ் கூப்பிடாம, சத்குருவை கூப்பிட்ட டிப்ஸ் கேட்டு,


கப் ஜெயிச்சா அதை வச்ச 2024 எலெக்சன்ஸ் மைலேஜ் தேத்துற பிளான்ஸ் இருக்குற கட்சி..

இப்ப சொல்லு, தோத்தது பாஜகவா இல்ல இந்தியன் டீமா?

~ கண்டிப்பா இந்தியன் டீம் இல்ல, நேத்து தோத்தது பாஜகதான்..

திராவிட இயக்க தீரர்கள் நிறைவு நாள்

கத்திவாக்கம் மிசா இ.வீரராகவன் நவம்பர் 21 (2010)



கத்திவாக்கம் பகுதியில் 1959ஆம் ஆண்டு கழகக் கிளையைத் துவக்கி, முதல் கிளைச் செயலாளர் என்ற பெருமையும் பின்னர் நகரக் கழகச் செயலாளராக 35 ஆண்டு காலம் தொடர்ந்து கழகப் பணியாற்றியவர். தொடர்ந்து பொதுக்குழு உறுப்பினராகவும், கத்திவாக்கம் நகராட்சியின் முதல் நகரமன்றத் தலைவராகவும் தேர்ந்தெடுக்கப்பட்டு மக்கள் பணியாற்றியவர்.

மிசா சட்டத்தில் கைது செய்யப்பட்டு ஓராண்டு சிறைவாசமும் மற்றும் கழகம் அறிவித்த அனைத்து அறப்போராட்டங்களிலும் கலந்து கொண்டு 27 முறை சிறை சென்றவர்.

தலைமைக் கழகம் தி.மு.க.



தேனி வடக்கு மாவட்டம் வீரபாண்டி பேரூராட்சி பகுதியில் வடக்கு மாவட்டச் செயலாளர் தங்கத்தமிழ் செல்வன் புதுப்பிக்கப்பட்ட நூலகத்தை திறந்து வைத்தார். உடன் ஒன்றிய செயலாளர் ரத்ன சபாபதி, மாவட்டத் துணை செயலாளர் செந்தில்குமார், பேரூர் செயலாளர் செல்வராஜ், பேரூராட்சி தலைவர் கீதா சசி, பொதுக்குழு உறுப்பினர் ராஜ ரமேஷ் மற்றும் கழக முன்னோடிகள் கலந்து கொண்டனர்.